

Title: Need to take immediate action to waive off the loan to farmers who suffered loss of their Kharif and Rabi crops especially in Maharashtra.

**श्री नाना पटोले (भंडारा-गोंदिया) :** अध्यक्ष महोदया, देश में और विशेषकर महाराष्ट्र के गोंदिया-भंडारा क्षेत्र में धान की पैदावार पिछले वर्ष की तुलना में काफी कम हुई है। किसानों द्वारा मंडी में लागत से कम कीमत पर धान बेचना पड़ रहा है। किसान को धान की उचित कीमत न मिलने के कारण किसानों में काफी रोष है। किसान का धान एमएसपी से भी कम कीमत पर खरीदा जा रहा है, जो कि एक गंभीर विषय है। उपरोक्त कारणों से किसान अत्यंत दुखी हैं, तथा लागत से कम मूल्य मिलने के कारण कर्ज में डूबा जा रहा है। सरकार द्वारा चावल का एक्सपोर्ट न होने से सुपरफाइन चावल एक हजार रुपये प्रति विवंटल से भी काफी कम दरों पर बेचने के लिए किसान मजबूर हैं। मैं आपके माध्यम से सरकार से आग्रह करना चाहूंगा कि किसान को हुए घाटे की भरपाई हेतु सरकार उनको मुआवज़ा दे, जिससे कर्ज में डूबे हुए किसानों को राहत मिल सके। यह किसानों के अत्यंत हित में रहेगा कि सरकार खरीफ और रबी फसलों में हुए हानियों को देखते हुए किसानों का कर्जा माफ करे। केंद्र सरकार को किसानों की इस गंभीर समस्या के निवारण के लिए शीघ्र ही आवश्यक कार्यवाही करने की आवश्यकता है।

**माननीय अध्यक्ष :** श्री भैरों प्रसाद मिश्र, श्री पी.पी. चौधरी, श्री रामचरण बोहरा, श्री चन्द्र प्रकाश जोशी एवं पुंनर पुष्पेन्द्र सिंह चन्देन एवं श्री श्रीरंग आप्पा बारणे को श्री नाना पटोले द्वारा उठाए गए विषय के साथ संबद्ध करने की अनुमति प्रदान की जाती है।